



एक नजर

हिन्दू महाशक्ति का कड़ा रुख एसडीएम को सौंपा ज्ञापन

इटारसी। क्रिसमस पर्व को लेकर हिन्दू महाशक्ति संघ ने कड़ा रुख अपनाया है। संघ ने स्कूलों में हिंदू बच्चों को सांता क्लॉज बनाने और उनसे जुड़े कार्यक्रमों के आयोजन के विरोध में एसडीएम और पुलिस प्रशासन को ज्ञापन सौंपा है। संघ के राष्ट्रीय मीडिया प्रभारी व राष्ट्रीय संगठन मंत्री जितेंद्र राजवंशी ने प्रशासन को स्पष्ट किया कि 25 दिसंबर को स्कूलों में हिंदू बच्चों को सांता क्लॉज की ड्रेस पहनाकर कार्यक्रम न कराए जाएं। उन्होंने कहा कि यदि किसी स्कूल के क्यूब से हिंदू धर्म की धार्मिक मान्यताएं आहत हों, तो संघ न केवल विरोध करेगा बल्कि उस स्कूल की मान्यता रद्द कराने हेतु कानूनी कार्यवाही और उग्र आंदोलन के लिए मजबूत होगा। किसी भी अप्रिय स्थिति की समस्त जिम्मेदारी प्रशासन की होगी। ज्ञापन सौंपने के दौरान सभागीय मंत्री सतीश कुचबंदिया, जिला अध्यक्ष कालीचरण बामने, उपाध्यक्ष वीर मालवीय, वैन सिंह खरे, प्रदीप वंशकार, दिलीप, ऋतिक बलिया, अभय खुडोतिया, प्रदीप दशोरे सहित अन्य कार्यकर्ता उपस्थित रहे।



नवभारत न्यूज

नर्मदापुरम/22 दिसम्बर, 2025/ प्रदेश के मुख्यमंत्री डॉ मोहन यादव 25 दिसंबर को अश्वयुद्ध मध्य प्रदेश ग्रोथ समिट के कार्यक्रम में प्रदेश के विभिन्न औद्योगिक इकाइयों का भूमि पूजन एवं लोकार्पण करेंगे। इस कार्यक्रम में भारत सरकार के गृहमंत्री की उपस्थिति भी प्रस्तावित है। अश्वयुद्ध मध्य प्रदेश ग्रोथ समिट का सीधा प्रसारण प्रदेश के सभी जिलों में किया जाएगा। नर्मदापुरम जिले में संभाग स्तरीय कार्यक्रम का आयोजन किया जाएगा जिसमें मुख्यमंत्री डॉ मोहन यादव के कार्यक्रम का सीधा प्रसारण किया जाएगा। नर्मदापुरम

जिले को मिलेगी विकास की रफ्तार

जिले की 4500 करोड़ लागत की 29 औद्योगिक इकाई का होगा भूमि पूजन

संभाग कमिश्नर श्री कृष्ण गोपाल तिवारी ने सोमवार को कार्यक्रम के आयोजन से संबंधित वीडियो कांफ्रेंस में नर्मदापुरम, हरदा एवं बैतूल जिले के कलेक्टर को सभी तैयारीय सुनिश्चित करने के निर्देश दिए। कमिश्नर ने कहा कि तीनों जिलों का संभाग स्तरीय संयुक्त कार्यक्रम आयोजित किया जाएगा, जिसमें ग्वालियर में आयोजित अश्वयुद्ध मध्य प्रदेश ग्रोथ समिट के कार्यक्रम का सीधा प्रसारण किया जाएगा। इस कार्यक्रम में मध्य प्रदेश के मुख्यमंत्री डॉ मोहन यादव नर्मदापुरम जिले की 29 औद्योगिक इकाई जिनकी लागत करीब 4500 करोड़ है के कार्य का भूमि पूजन करेंगे। नर्मदापुरम जिले में आयोजित संभाग स्तरीय कार्यक्रम में एमएसएमई के उद्योगपति एवं अन्य इकाइयों के उद्योगपति शामिल होंगे। कार्यक्रम के नोडल अधिकारी एमपी आईडीसी के श्री वर्मा ने बताया कि 25 दिसंबर को नर्मदापुरम जिले में आयोजित कार्यक्रम में एमएसएमई एवं अन्य औद्योगिक इकाइयों के उन उद्योगपतियों को सम्मानित किया जाएगा।

जिन्होंने अपनी औद्योगिक इकाई में अधिक से अधिक लोगों को रोजगार दिया है एवं जिन्होंने कम समय में शासकीय योजनाओं से मदद लेकर अपनी कंपनी एवं फैक्ट्री में अधिक से अधिक अधिक ग्रोथ किया है। कमिश्नर श्री तिवारी ने नर्मदापुरम, हरदा एवं बैतूल जिले के कलेक्टर को निर्देश दिए कि वह अपने-अपने जिले के औद्योगिक इकाइयों के एवं एमएसएमई के उद्योगपतियों को नर्मदापुरम जिले में आयोजित कार्यक्रम में सम्मिलित कराए। बताया गया कि समिट के अंतर्गत निवेश प्रोत्साहन रोजगार सृजन और शासकीय सुधारों पर केंद्रित गतिविधियों का संचालन किया जाना है। संभाग स्तरीय कार्यक्रम के लिए जिले में एक स्थल का चयन किया जाएगा। आयोजित कार्यक्रम में शामिल होने के लिए ऐसे हितग्राहियों का चिन्हांकन किया जाएगा जिन्होंने विगत दो वर्षों में औद्योगिक इकाइयों एवं शासकीय प्रयासों के माध्यम से रोजगार प्राप्त किया है। साथ ही जनप्रतिनिधियों, निवेशकों एवं अन्य उद्योगपतियों को भी कार्यक्रम में शामिल

होने के लिए आमंत्रित किया जाएगा। कमिश्नर ने बताया कि कार्यक्रम में शासन के सभी निवेश एवं रोजगार प्रदान करने वाले विभागों की सहभागिता सुनिश्चित की जाएगी। रोजगार सृजन में उत्कृष्ट योगदान देने वाले नर्मदापुरम संभाग के प्रमुख निवेशकों एवं एमएसएमई उद्योगपतियों को प्रमाण पत्र देकर सम्मानित किया जाएगा, इसके साथ ही ग्वालियर में आयोजित राज्य स्तरीय कार्यक्रम में शामिल होने के लिए चयनित लाभार्थियों जिनमें रोजगार प्राप्त युवा एवं निवेशक तथा उद्योगपति शामिल हैं उन्हें समिट में भेजने की व्यवस्था की जाएगी। कमिश्नर श्री तिवारी ने बताया कि संभाग स्तरीय कार्यक्रम में सभी निवेश एवं रोजगार संबंधी विभागों की शत प्रतिशत सहभागिता सुनिश्चित की जाएगी। उन्होंने निर्देश दिए कि नर्मदापुरम संभाग के अंतर्गत पूर्ण हो चुकी सभी निवेश परियोजनाओं के भूमि पूजन लोकार्पण तथा नई औद्योगिक इकाइयों के भूमि पूजन हेतु पात्र परियोजनाओं की सूची एमपीआईडीसी द्वारा तैयार कर ली जाए।



नवभारत न्यूज

इटारसी, 22 दिसम्बर शासकीय महाविद्यालय का राष्ट्रीय सेवा योजना इकाइयों द्वारा आज गाम जुझारपुर में एक दिवसीय दिवा शिविर का आयोजन किया। बरकतउल्ला विश्वविद्यालय के निर्देशानुसार आयोजित इस शिविर का शुभारंभ प्राचार्य डॉ. राकेश मेहता ने हरी झंडी दिखाकर किया। शिविर के दौरान स्वयंसेवकों, ग्रामीणों और स्कूली बच्चों को जीवनभर नशा न करने की सामूहिक शपथ दिलाई गई। स्वयंसेवकों ने जन-जन का यही नारा, नशा मुक्त हो देश हमारा जैसे प्रेरणादायी नारों के साथ पूरे गांव में रैली निकाली। नशा मुक्ति का संदेश देने के लिए छात्रों ने एक

मार्मिक नुक़ड नाटक प्रस्तुत किया, जिसमें नशे से होने वाले पारिवारिक और शारीरिक नुकसान को दर्शाया गया। प्राचार्य डॉ. राकेश मेहता ने स्वयंसेवकों को संबोधित करते हुए कहा कि ऐसे शिविर न केवल ग्रामीण जागरूकता के लिए आवश्यक हैं, बल्कि इनसे विद्यार्थियों के व्यक्तिगत विकास को भावना में भी वृद्धि होती है। कार्यक्रम में मुख्य रूप से कार्यक्रम अधिकारी आशुतोष मालवीय बालक इकाई एवं डॉ. एकता मालोनिषा प्रभारी, बालिका इकाई, प्राध्यापक सुरेश कुमार गुप्ता विभागाध्यक्ष, वाणिज्य, डॉ. विवेक पाटीदार, कार्तिकेय पटेल और श्रीमती भारती चौधरी सहित ग्रामीण, स्कूली बच्चे उपस्थित थे।

आंगनबाड़ी कार्यकर्ताओं की कार्यक्षमता के लिए प्रशिक्षण कार्यक्रम

नवभारत न्यूज

बनखेडी, 22 दिसम्बर कृषि विज्ञान केंद्र गोविन्दनगर में सेवारत आंगनबाड़ी कार्यकर्ताओं के लिए एक दिवसीय प्रशिक्षण कार्यक्रम का आयोजन किया गया। इस कार्यक्रम का उद्देश्य आंगनबाड़ी कार्यकर्ताओं की कार्यक्षमता को सुदृढ़ करना एवं उन्हें नवीन तकनीकी ज्ञान तथा पोषण संबंधी महत्वपूर्ण जानकारीयों से अवगत कराना रहा। प्रशिक्षण सत्र के दौरान कृषि विज्ञान केंद्र के प्रभारी वरिष्ठ वैज्ञानिक एवं प्रमुख डॉ. संजीव कुमार गर्ग ने तकनीकी स्थानांतरण में सोशल मीडिया की भूमिका विषय पर विस्तार से जानकारी प्रदान की। उन्होंने बताया कि वर्तमान डिजिटल युग में सोशल



मीडिया एक सशक्त माध्यम बन चुका है, जिसके माध्यम से कृषि, स्वास्थ्य, पोषण एवं सरकारी योजनाओं से जुड़ी जानकारी को त्वरित रूप से आमजन तक पहुंचाया जा सकता है। आंगनबाड़ी कार्यकर्ता सोशल

मीडिया का सही एवं सकारात्मक उपयोग कर समुदाय में जागरूकता बढ़ाने में अहम भूमिका निभा सकती हैं। इसी क्रम में डॉ. आकांक्षा पाण्डेय द्वारा भोजन में रोज़ श्री अन्न के सेवन विषय पर प्रशिक्षण दिया गया।

उन्होंने श्री अन्न के पोषण गुणों पर प्रकाश डालते हुए बताया कि यह फाइबर, आयरन, कैल्शियम एवं अन्य सूक्ष्म पोषक तत्वों से भरपूर होते हैं, जो बच्चों, गर्भवती महिलाओं एवं किशोरियों के स्वास्थ्य के लिए अत्यंत लाभकारी हैं। उन्होंने दैनिक आहार में श्री अन्न को शामिल करने के व्यावहारिक तरीकों एवं सरल व्यंजनों की भी जानकारी दी। कार्यक्रम के अंत में आंगनबाड़ी कार्यकर्ताओं ने प्रशिक्षण को उपयोगी बताते हुए कहा कि प्राप्त जानकारी उनके दैनिक कार्यों एवं समुदाय में पोषण जागरूकता बढ़ाने में सहायक सिद्ध होगी। भविष्य में भी इस प्रकार के प्रशिक्षण कार्यक्रम आयोजित किए जाने की बात कही गई।

एसडीएम सहित वरिष्ठ अधिकारियों का सम्मान

नर्मदापुरम भारत निर्वाचन आयोग के निर्देशानुसार मध्यप्रदेश में मतदाता सूची गहन पुनरीक्षण के कार्य के तहत गृह विज्ञान महाविद्यालय में बैठक आयोजित की गई। बैठक में मतदाता सूची में नाम जोड़ने, हटाने और सुधार करने संबंधी आपत्तियों के निराकरण के लिए बीएलओ और बीएलओ सुपरवाइजर को प्रशिक्षण दिया गया। कार्यक्रम के अंत में बीएलओ और सुपरवाइजर्स ने उत्कृष्ट कार्य के लिए एसडीएम जय सोलंकी, अरुण तहसीलदार शक्ति सिंह तोमर और नायब तहसीलदार रूचि गोयल का सम्मान किया। सम्मान समारोह में बीएलओ सुपरवाइजर आलोक कुमार चौबे, बीएलओ कुंअर सिंह वाडवा और माया मालवीय ने अधिकारियों को सम्मानित किया। बीएलओ सुपरवाइजर रामकुमार गौर ने बताया कि समस्त अमले को निर्वाचन कार्यालय और वरिष्ठ अधिकारियों के सहयोग से प्रशिक्षित किया।

जिले में कड़ाके की ठंड

इटारसी. इन दिनों कड़ाके की ठंड का असर साफ दिखाई दे रहा है। घने कोहरे की चादर ने सुबह-सुबह पूरे इलाके को ढँक लिया।

दो माह से वेतन नहीं मिलने से कर्मचारियों में आक्रोश

नवभारत न्यूज

हरदा, 22 दिसम्बर नगर पालिका में पिछले कई महीनों से चली आ रही वेतन विसंगतियों और दो माह से वेतन न मिलने को लेकर जमना जैसानी फाउंडेशन के तत्वावधान में कर्मचारियों द्वारा मुख्य नगरपालिका अधिकारी कमलेश पाटीदार को ज्ञापन सौंपा गया। ज्ञापन में सभी कर्मचारियों का वेतन प्रत्येक माह 1 से 10 तारीख के बीच अनिवार्य रूप से दिए जाने की मांग की गई। कर्मचारियों ने बताया कि नवंबर माह का वेतन आज दिनांक तक प्राप्त नहीं हुआ है, जिससे वे बैंक लोन, बच्चों की फीस एवं घरेलू खर्चों का भुगतान नहीं कर पा रहे हैं। समय पर वेतन न मिलने के कारण कर्मचारियों की आर्थिक स्थिति लगातार बिगड़ती जा रही है। मजदूर नेता अनिल वैद्य ने कहा कि कर्मचारी समय पर कार्यालय



पहुंचकर पूरी निष्ठा से कार्य कर रहे हैं, इसके बावजूद उन्हें समय पर वेतन नहीं मिल रहा है, जो शासन के नियमों का सीधा उल्लंघन है। शासन के निर्देशानुसार कर्मचारियों का वेतन हर माह 1 तारीख को किसी भी स्थिति में दिया जाना चाहिए। जमना जैसानी फाउंडेशन के शांति कुमार जैसानी ने कहा कि पास की टिमरनी नगर पालिका में समय पर वेतन का भुगतान किया जा रहा है, फिर हरदा नगर पालिका में ऐसी स्थिति

क्यों बनी हुई है। उन्होंने बताया कि सफाई कर्मचारी निर्धारित 8 घंटे से अधिक समय तक कार्य करते हैं, फिर भी उनका वेतन कम है और ऊपर से समय पर भुगतान न होने से जीवन-यापन बेहद कठिन हो गया है। कर्मचारियों ने चेतावनी दी कि यदि आगामी माह से वेतन समय पर नहीं दिया गया तो वे उग्र आंदोलन करने के लिए बाध्य होंगे, जिसकी सम्पूर्ण जिम्मेदारी शासन एवं प्रशासन की होगी।

स्वयंसेवकों का किया सम्मान

पिपरिया शासकीय अस्पताल में अमृत भोजन सेवा समिति द्वारा खिचड़ी वितरण के दौरान सांसद ने पहुंच स्वयंसेवकों का सम्मान किया। शासकीय अस्पताल में अमृतसेवा समिति के सेवकों द्वारा पिछले कई वर्षों से मरीजों को भोजन वितरण किया जा रहा है। सांसद दर्शनसिंह चौधरी ने पहुंच अमृत सेवकों से चर्चा की व पौष्टिक खिचड़ी वितरण के दौरान पहुंच खिचड़ी वितरित की। इस दौरान सभी पदाधिकारियों, सदस्यों की प्रशंसा करते हुए पुष्पमाला पहनाकर सम्मान किया। अमृतसेवा समिति द्वारा चलाई जा रही अन्य सेवा प्रतिदिन प्रातः मरीजों को गर्म दुध व बिस्किट वितरण की जानकारी ली।

बार काउंसिल पूर्व अध्यक्ष मिले अधिवक्ता संघ सदस्यों से

नवभारत न्यूज

नर्मदापुरम, 22 दिसम्बर स्टेट बार काउंसिल के पूर्व अध्यक्ष एवं वर्तमान सदस्य शैलेंद्र वर्मा गुड्डा भैया ने आज नर्मदापुरम जिला अधिवक्ता संघ सदस्यों से शाम को सौजन्य भेंट की अधिवक्ता संघ सचिव मनोज जराटे ने सौजन्य भेंट कराई जिसमें संघ पूर्व अध्यक्ष के थापक, वरिष्ठ अधिवक्ता दिलीप नामदेव, बुजेश शर्मा, बलवंत ठाकुर, राजा चौहान, जीवन सिंह रघुवंशी, केशव दुबे, संघ उपाध्यक्ष मनोज यादव, सहसचिव क्षमा चौहान, ग्रंथपाल पी डी चौरे कार्यकारिणी सदस्य सी के कुरापा, सौरभ तिवारी, अभिषेक दिक्षित, शैलेंद्र गौर, विश्वेश्वर तिवारी, विश्वास



सोनी, सुरेंद्र राजपूत, श्रीप्रकाश दुबे, आदित्य तिवारी, राजेश अग्रवाल, रत्नेश दुबे, अमित गुबरेले, अनूप तोमर, भूपेंद्र वर्मा, माधव हरने, जितेंद्र गौर, कल्पेश दुबे, एस एन बसनाथ, मनीष शर्मा, किशन मीणा, दीपक अग्रवाल, आशीष ठाकुर, विष्णु पाल, मुनेंद्र

मंडलोई, राजेंद्र सागर, अभिषेक तिवारी, तरुण पांडे, कैलाश राजपूत, प्रताप ठाकुर, दिलीप ठाकुर, आनंद गिरि, अनंत गौर, अरविंद खंडेलवाल, सचिन चौबे, पुरुषोत्तम व्यास, संजय चतुर्वेदी, संदीप दुबे, धर्मेन्द्र दुबे, अनुराग दुबे, अधिवक्ता थे।

तिलकसिंदूर से कछारगढ़ तक की रैली की बनी रूपरेखा

नवभारत न्यूज

इटारसी, 22 दिसम्बर तिलक सिंदूर से कछारगढ़ के लिए 29 जनवरी 2026 को निकलने वाली रैली की तैयारियों को लेकर सर्व आदिवासी संगठन ने तिलक सिंदूर मंदिर प्रांगण में एक महत्वपूर्ण बैठक आयोजित की। इस बैठक में समाज के पदाधिकारियों ने रैली की रूपरेखा तय की और स्वयंसेवकों को उनकी जिम्मेदारियां सौंपी।

संगठन के किशन सल्लाम ने बताया कि 29 जनवरी 2026 को तिलक सिंदूर हंस गंगा का जल लेकर समाज के लोग कछारगढ़ के लिए प्रस्थान करेंगे। सलाहकार विक्रम परते ने जानकारी दी कि हर वर्ष की तरह इस वर्ष भी भगवान बड़ादेव की आरती के साथ रैली का विधिवत शुभारंभ किया जाएगा। मार्ग में विभिन्न स्थानों पर समाज द्वारा रैली का स्वागत किया जाएगा। नर्मदापुरम जिले से 400

विवाह खेल मनोरथ में निकाली बारात

पिपरिया, 22 दिसंबर श्रीयमुनारसामुत महामहोत्सव के अवसर पर दीपमालिका एवं विवाह खेल मनोरथ का आयोजन हुआ। इस दौरान भगवान बालकृष्णलालजी की हवेली बल्लभसुखधाम में प्रतिदिन कार्यक्रमों का आयोजन गोलोकवासी गंगादेवी चतुर्भुज भूतडा के जयश्रीकृष्ण के साथ संजय नीलम भूतडा द्वारा विभिन्न मनोरथ का आयोजन किया गया।

पिपरिया, 22 दिसंबर श्रीयमुनारसामुत महामहोत्सव के अवसर पर दीपमालिका एवं विवाह खेल मनोरथ का आयोजन हुआ। इस दौरान भगवान बालकृष्णलालजी की हवेली बल्लभसुखधाम में प्रतिदिन कार्यक्रमों का आयोजन गोलोकवासी गंगादेवी चतुर्भुज भूतडा के जयश्रीकृष्ण के साथ संजय नीलम भूतडा द्वारा विभिन्न मनोरथ का आयोजन किया गया।

छात्र प्रतिदिन स्कूल समय पर आएँ और समय पर घर लौटें



नवभारत न्यूज सिवनी मालवा 22 दिसंबर सिवनी मालवा पी.एम.श्री शा. कन्या उच्चतर मा. विद्यालय में कक्षा- 6 वीं में अध्ययनरत बालिकाओं को मध्य प्रदेश सरकार द्वारा प्रदत्त नि:शुल्क साइकिल वितरण कार्यक्रम नगर पालिका परिषद सभापति पार्षद ईश्वर दास जर्मादार की उपस्थिति में किया गया। कार्यक्रम में अधिक दूरी से विद्यालय आने वाले विद्यार्थियों के लिए मध्य प्रदेश स्कूल शिक्षा विभाग अंतर्गत निशुल्क साइकिल योजना अंतर्गत द्वितीय चरण की साइकिल विद्यार्थियों को प्रदान करते हुए कहा कि विद्यार्थी प्रतिदिन साइकिल से समय पर स्कूल आए अध्ययन करें और समय पर घर लौटें यह सरकार की योजना है।

सभी विद्यार्थी इस योजना का लाभ विद्या अध्ययन में सुगम तरीके से विद्यालय पहुंचने के लिए अवश्य करें। प्राचार्य श्याम सिंह रघुवंशी ने कहा कि दूरी से आने वाले विद्यार्थियों को निशुल्क साइकिल प्रदान की गई। ग्राम कोटलाखेड़ी में भी साइकिल वितरण -सिवनी मालवा तहसील के ग्राम कोटलाखेड़ी शासकीय एकीकृत माध्यमिक शाला में निशुल्क साइकिल वितरण कार्यक्रम ग्राम पंचायत सरपंच सुभाषसिंह की उपस्थिति में किया गया। कार्यक्रम में सरपंच सुभाषसिंह ने निशुल्क साइकिल वितरण करते हुए कहा कि विद्यार्थी प्रतिदिन साइकिल से समय पर स्कूल आए अध्ययन करें और समय पर घर लौटें। सभी पात्र विद्यार्थी इस योजना का लाभ लें।

संत गाडगेजी महाराज की पुण्यतिथि मनाई

पिपरिया, राष्ट्रीय संत गाडगे महाराज की पुण्यतिथि रजक उत्थान सेवा समिति एवं क्षेत्रीय रजक समाज द्वारा मनाई। इस पुण्यतिथि अवसर पर आयोजित कार्यक्रम में श्रीरामकथा का संगीतमय वाचन किया गया।

शिविर में 1270 का हुआ स्वास्थ्य परीक्षण

नवभारत न्यूज पिपरिया लायंस क्लब पिपरिया सीटी व एवं लायंस क्लब पिपरिया नर्मदा के द्वारा निशुल्क स्वास्थ्य शिविर आयोजित किया गया। चिरायु मेडिकल कालेज एवं हास्पिटल के नेत्र महिला गायनिक नाक, कान, गला, हड्डी, शिशु रोग,

मानसिक रोग, कैंसर रोग सहित मेडिसन विशेषज्ञ द्वारा स्वास्थ्य परीक्षण किया गया। इस दौरान स्वास्थ्य परीक्षण के पश्चात मरीजों को दवाईयां भी वितरित की गई। 115 चिकित्सक सहित 50 लोगों के स्टाफ ने इस शिविर को सफल बनाया।

नानी बाईं से मायरो की कथा तीन दिवसीय संगीतमय कथा प्रारंभ

नगर की पहचान भक्तों से होती है, भवनों से नहीं



संस्कार भूलती जा रही है। हमारे संस्कार ही हमारी सनातनी होने का सबसे बड़ा प्रमाण हैं। पहले दिखावा नहीं था, परंपराओं पर ही जीवन चलता था। प्रारंभ दिवस की कथा में महाराज श्री ने व्यासपीठ से नरसी मेहता की कथा के वृतांत सुनाए। नरसी मेहता को

भगवत प्राप्ति की कथा विस्तार से श्रोताओं को सुनाई। कथा प्रारंभ होने से पूर्व स्वागत गीत माहेश्वरी महिला मंडल इटारसी ने प्रकट किया। कथा यजमान मालपानी परिवार ने व्यासपीठ का पूजन एवं महाराज श्री का स्वागत किया। महाराज श्री का स्वागत में क्षेत्रीय

विधायक डॉ सीतासरन शर्मा, विजय मालपानी, श्रीमती बेला प्रदीप मालपानी, मंगलुराम मालपानी, वनीत सुरभि मालपानी, टासु शशांक माहेश्वरी, सालासर बालाजी धाम पुजारी रविशंकर, पत्रकार प्रमोद पगारे, रमेश चांडक, सुधीर गोठी, राजेंद्र अग्रवाल, माहेश्वरी महिला संगठन इटारसी की महिलाओं द्वारा, एसडीओपी वीरेंद्र मिश्रा, थाना प्रभारी गौरव बुंदेला, राहुल सोलंकी, कल्पेश अग्रवाल सहित अन्य अतिथियों ने किया। ज्ञात हो कि कथा का आयोजन मालपानी परिवार में प्रतिदिन दोपहर 2 बजे से सायंकाल 5 बजे तक किया जा रहा है। यजमान मालपानी परिवार ने अधिक से अधिक संख्या में धार्मिक जनों से कथा श्रवण करने पहुंचने का आग्रह किया है।

महाविद्यालय में हुआ राष्ट्रीय गणित दिवस कार्यक्रम का समापन



प्रतियोगिता के विजेता सदस्यों को प्रमाण पत्र व पुरस्कार सामग्री प्रदान की गई।

सहयोग से यह कार्यक्रम महाविद्यालय प्राचार्य डॉ नीता चौबे के निर्देशन और कार्यक्रम समन्वयक श्रीमती सुषमा यादव बैरवा के मार्गदर्शन में प्रतिवर्ष आयोजित किया जाता है। विगत 3 दिनों से श्रीनिवासा रामानुज जी के जन्मदिवस के उपलक्ष्य में आयोजित कार्यक्रम में विविध गतिविधियों का समावेश किया गया था और आज समापन अवसर पर मुख्य अतिथियों व प्राचार्य के हाथों विजेता छत्र छात्राओं को सम्मानित किया गया। महाविद्यालय मीडिया प्रभारी पंकज बैरवा ने बताया कि गणित विषय पर आयोजित रंगोली, निबन्ध व पोस्टर प्रतियोगिता के विजेता सदस्यों को प्रमाण पत्र व पुरस्कार सामग्री प्रदान की गई।

नवभारत न्यूज

माखननगर, 22 दिसम्बर श्री माखनलाल चतुर्वेदी शासकीय महाविद्यालय माखननगर में तीन दिवसीय राष्ट्रीय गणित दिवस कार्यक्रम का धूमधाम से समापन किया गया। समापन दिवस पर मुख्य अतिथि के रूप में पंडित जवाहरलाल नेहरू स्मृति महाविद्यालय से प्रोफेसर राजेश शुक्ला, दैनिक जागरण सोहागपुर से श्री दुबे जी और सांदीपन उत्कृष्ट विद्यालय माखननगर से श्रीमती दीपा सारस्वत उपस्थित रहीं। मध्यप्रदेश विज्ञान एवं प्रौद्योगिकी परिषद भोपाल के